

Date: 09.04.2023

Publication: Dainik Bhaskar

Page no: 11

Edition: Lucknow

Headline : Success story of pmjby and pmsby in India: Mr. Tapan singhel

भारत में पीएमजेजेबीवाई और पीएमएसबीवाई की सफल गाथा : तपन सिंघेल

लखनऊ। किसी भी महान अर्थव्यवस्था की पहचान यह होती है कि उस देश के नागरिक आर्थिक रूप से कितने सुरक्षित हैं। इस लिहाज से देश के आखिरी व्यक्ति तक आर्थिक सुरक्षा का विस्तार करने हेतु केंद्र सरकार ने 2015 में दो बीमा योजनाओं, प्रधानमंत्री जीवन ज्योति बीमा योजना (पीएमजेजेबीवाई) और प्रधानमंत्री सुरक्षा बीमा योजना (पीएमएसबीवाई) की शुरुआत की ताकि हमारे देश का हर नागरिक वित्तीय समावेशन (financial inclusion) का हिस्सा बन सके। पीएमजेजेबीवाई 436 रुपये प्रति वर्ष के मामूली प्रीमियम के बदले में 2 लाख का जीवन बीमा कवर प्रदान करता है। जबकि पीएमएसबीवाई आकस्मिक मृत्यु और स्थायी कुल विकलांगता के लिए 2 लाख रुपये का व्यक्तिगत दुर्घटना कवर और आंशिक विकलांगता के लिए 20 रुपये के वार्षिक प्रीमियम के लिए 1 लाख रुपये का कवर देती है। आईआरडीएआई के साथ पंजीकृत कोई भी जीवन और गैर-जीवन बीमाकर्ता पीएमजेजेबीवाई और पीएमएसबीवाई की नेक पहल में भाग ले सकता है। श्री तपन सिंघेल, एमडी और सीईओ, बजाज आलियांज जनरल इंश्योरेंस, चेयरमैन, बीमा और पेंशन पर सीआईआई राष्ट्रीय समिति, चेयरमैन जीआई काउंसिल ने कहा मुझे यह बताते हुए खुशी हो रही है कि पिछले आठ वर्षों में इन दोनों योजनाओं ने अपने उद्देश्य को अच्छी तरह से पूरा किया है और कई भारतीयों को सुरक्षा प्रदान की है।

